



ఇంతకు ఎవరాయన?



విద్యార్థులంతా ఆయన వెంటే ఎందుకు ఉంటానంటున్నారు? గరువు.. వర్మర్ పాత్ర పోషిస్తున్న జాక్కు రామస్వామి..

- క్రమశిక్షణకు మారుపేరు ఎస్సీ బాబుర వసతి గృహం
- విద్యార్థులకు ఆ హాస్టల్లో అన్ని తానై.. వంకేశ్వరంలో వసతి గృహం ఒకప్పుడు వెలవెల.. నేడు కళకళ
- చదివేది ప్రభుత్వ పాఠశాల.. ఉండేది వసతి గృహంలో..
- తెలంగాణ రాష్ట్రం నలుమూలల నుండి విద్యార్థులంతా ఆయన వెంటనే..
- ఆయన నేర్పిన చదువుపల్ల నేడు ఉన్నత పదవుల్లో ఉద్యోగాలు చేస్తున్నారు..
- విద్యార్థుల తల్లిదండ్రులంతా ఆ వైపే మొగ్గు..
- జిల్లా ఉన్నతాధికారులు ఎందుకు గుర్తించడం లేదు?
- ఆయనతో పాటు మా పిల్లలు అక్కడే ఉంటారన్న విద్యార్థుల తల్లిదండ్రులు..



శ్రీరామనవమిని అంగరంగ వైభవంగా నిర్వహించాలి

- హనుమాండ్ల ఝాన్సీ రాజేందర్ రెడ్డి పాలకుర్తి నియోజకవర్గ ఇంచార్జి

పాలకుర్తి(నేటి ఫోకస్ న్యూస్)మార్చి 18: మండల కేంద్రంలోని వల్మిడి గ్రామంలో గల శ్రీ సీతారామచంద్రస్వామి దేవాలయాన్ని సోమవారం పాలకుర్తి నియోజకవర్గ ఇంచార్జి హనుమాండ్ల ఝాన్సీ రాజేందర్ **మిగతా 2లో..**



ప్రెస్ క్లబ్ లో దాహార్తి తీర్చడానికి ముందుకొచ్చిన అర్.భరత్

ఉమ్మడి మహబూబ్ నగర్ జిల్లా ప్రతినిధి (నేటి ఫోకస్ న్యూస్) చారకొండ వెంకటేష్, మార్చి 17:

వేసవికాలంలో దృష్టిలో పెట్టుకొని అచ్చంపేట నియోజకవర్గ ఇన్చార్జి ఫోకస్ ఛానల్ రిపోర్టర్ అర్. భరత్ ముందుకు రావడం పట్ల ప్రెస్ క్లబ్ నాయకులు హర్షం ప్రకటించారు. వేసవికాలంలో దాహార్తిని తీర్చాలని సంకల్పంతో ముందు కొచ్చిన భరత్ ను ప్రెస్ క్లబ్ నాయకులు **మిగతా 2లో..**





శ్రీరామనవమిని అంగరంగ వైభవంగా నిర్వహించాలి

(మొదటిపేజీ తరువాయి..)

రెడ్డి సందర్శించి స్వామివారిని దర్శించుకుని ప్రత్యేక పూజలు చేశారు. ఈ సందర్భంగా వారు గ్రామస్తులు తో మాట్లాడుతూ..రాబోయే శ్రీరామనవమి వేడుకల సందర్భంగా శ్రీ సీతారాముల వారి కళ్యాణ మహోత్సవం అంగరంగ వైభవంగా జరపాలని గ్రామస్తులకు తెలిపారు.అనంతరం వారు ఆలయ ప్రాంగణమంతా కల్వ తిరుగుతూ కళ్యాణ మహోత్సవ ఏర్పాట్లపై గ్రామస్తులకు దిశ నిర్దేశం చేశారు. ఈ కార్యక్రమంలో వారి వెంట బ్లాక్ కాంగ్రెస్ అధ్యక్షులు రాపాక సత్యనారాయణ, మండలాధ్యక్షులు గిరగాని కుమారస్వామి, మండల గ్రామాల అధ్యక్ష కార్యవర్గ సభ్యులు తదితరులు ఉన్నారు.



ప్రింటింగ్ ప్రెస్, ఫ్లెక్సీ యజమానులు ఎన్నికల కమిషన్ మార్గదర్శకాలను పాటించాలి: అదనపు కలెక్టర్ ఎం.నగేష్

వనపర్తి ప్రతినిధి (నేటి ఫోకస్ న్యూస్)

జిల్లాలోని ప్రింటింగ్ ప్రెస్, ఫ్లెక్సీ యజమానులు ప్రజా ప్రాతినిధ్య చట్టం 1951, 127 “ఎ” సెక్షన్ ప్రకారం ఎన్నికల కమిషన్ మార్గదర్శకాలకు లోబడి పని చేయాలని అదనపు కలెక్టర్ (రెవెన్యూ), ఎఆర్వో ఎం. నగేష్ ఆదేశించారు. సోమవారం కలెక్టరేట్ లోని కాన్ఫరెన్స్ హాల్లో ప్రింటింగ్ ప్రెస్ యజమానులతో సమావేశం నిర్వహించారు. ఈ సందర్భంగా అదనపు కలెక్టర్ మాట్లాడుతూ ఎన్నికల కమిషన్ నిబంధనలను అనుసరించి ఎన్నికల ప్రచార సామగ్రిని ముద్రించాలని ఆదేశించారు. పార్లమెంటు ఎన్నికల షెడ్యూల్ విడుదలైన నేపథ్యంలో ఎన్నికల కరపత్రాలు, పోస్టర్లు, ఫ్లెక్సీలు ఇతర మెటీరియల్ ముద్రించేటప్పుడు తప్పనిసరిగా ప్రింటర్, ప్రచురణ కర్త పేర్లు, చిరునామా, సెల్ ఫోన్ నెంబర్లు స్పష్టంగా పైన ముద్రించాలని చెప్పారు. జిల్లా లోని ప్రింటింగ్ ప్రెస్ యజమానులు ఎన్నికల కరపత్రాలు, పోస్టర్లు మొదలైన వాటి ముద్రణ చేపట్టే ముందు నిర్దేశించిన ప్రోఫార్మాలో సెక్షన్ 127 ఏ (2) ప్రకారం ప్రచురణకర్త నుంచి డిక్లరేషన్ పొందాలన్నారు. ఎక్కువైన నిబంధనలను ఉల్లంఘించినట్లు తమ ద్రుష్టికి వస్తే చట్ట ప్రకారం తగిన చర్యలు తీసుకోవడం జరుగుతుందని ఆయన తెలిపారు. ఈ సమావేశంలో ప్రింటింగ్ ప్రెస్, ఫ్లెక్సీ ప్రింటింగ్ యజమానులు పాల్గొన్నారు.

ప్రెస్ క్లబ్ లో దాహార్తి తీర్చడానికి ముందుకొచ్చిన అర్.భరత్

(మొదటిపేజీ తరువాయి..)

ప్రశంసించారు. మూడు నెలపాటు మినరల్ వాటర్ ను ప్రెస్ క్లబ్ లో అందించడం జరుగుతుందన్నారు. ఇలాంటి కార్యక్రమాలు భవిష్యత్తు కాలంలో మరెన్నో చేపట్టాలని జర్నలిస్టుల సంఘం నాయకులు అన్నారు. ఈ కార్యక్రమంలో సీనియర్ జర్నలిస్టులు రాములు నాయక్, శ్రీనివాసులు, లక్ష్మీపతి, శ్రీధర్, కేల్ నారాయణలతో పాటు మరికొంతమంది పాల్గొన్నారు.



వంద శాతం ఆస్తి పన్ను వసూలే లక్ష్యం

- పేరుకుపోయిన ట్యాక్స్ లు వసూలు చేసి ప్రభుత్వ ఆదాయాన్ని పెంచడమే ధ్యేయం
- ముమ్మర ప్రయత్నాలు ప్రారంభించిన అధికారులు
- రాయితీ ప్రకటనతో వసూల్ పై ఆశలు పెట్టుకున్న ప్రభుత్వం
- వినూత్న తరహాలో డప్పులతో వసూలు
- సీజ్ చేసిన అధికారులు
- మున్సిపల్ కమిషనర్ పి. శాంతి కుమార్

తొర్రూర్ (నేటి ఫోకస్ న్యూస్)మార్చి 18:

మున్సిపాలిటీకి ప్రధాన ఆదాయ వనరైన ఆస్తి పన్ను వంద శాతం వసూలు చేయడమే లక్ష్యంగా ముందుకెళ్తున్నామని మున్సిపల్ కమిషనర్ పి.శాంతి కుమార్ అన్నారు. సోమవారం తొర్రూర్ పట్టణంలోని పేరుకుపోయిన బకాయి వసూళ్లలో భాగంగా కొన్నింటిని సీజ్ చేశామని డప్పులతో వినూత్న రీతిలో నిరసన కార్యక్రమాలు చేపడుతున్నామని అన్నారు. ఈ సందర్భంగా కమిషనర్ మాట్లాడుతూ 2023 24 సంవత్సరానికి గాను భారీగా పేరుకుపోయిన ఆస్తి పన్ను దారులకు నోటీసులు ఇచ్చి రెండు మూడు రోజులుగా సంబంధిత పేరుకుపోయిన బకాయిదారులకు మౌఖికంగా చెప్పన్నా కానీ ఇంతవరకు ట్యాక్స్ కట్టని సముదాయాలను సీజ్ చేయడం జరిగిందన్నారు. మున్సిపల్ శాఖ ఆస్తి పన్నుపై అధిక మొత్తంలో పెనాల్టీ పైన 90% మినహాయింపు ఇస్తున్నందున అందరూ ఉపయోగించుకొని పేరుకుపోయిన తమ ఆస్తి పన్నులను 90 శాతం మినయింపుతో సకాలంలో చెల్లించి లబ్ధి పొందాలన్నారు అలాగే పట్టణ అభివృద్ధికి తోడ్పాటు అందించాలని కోరారు ఈ కార్యక్రమంలో మున్సిపల్



మేనేజర్ కట్ట స్వామి,హెడ్ అసిస్టెంట్ రాజు, వార్డ్ ఆఫీసర్లు దేవేందర్, పట్టాభి,నవీన్,ఉపేంద్ర,బిల్ కలెక్టర్లు శంకర్, యాకయ్య,సిబ్బంది మురళి,చిన్నబాబు తదితరులు పాల్గొన్నారు.

బాలల హక్కులు, రక్షణ చట్టాలపై ఉపాధి కూలీలకు అవగాహన..

వనపర్తి ప్రతినిధి (నేటి ఫోకస్ న్యూస్): వనపర్తి జిల్లాలోని పానగల్ మండలం దావాజీ పల్లి గ్రామంలో సోమవారం ఉపాధి హామీ కూలీలకు బాలల హక్కులు, రక్షణ చట్టాలపై అవగాహన కల్పించినట్లు జిల్లా బాలల పరిరక్షణ అధికారి ఎం. రాంబాబు తెలిపారు. మారుమూల గ్రామాల్లో బాల్య వివాహాలు చేయడం వల్ల గర్భస్రావం కావడం ఆర్థిక భద్రత కొరబడడం విద్య లేకపోవడం జన్మ్యపరంగా అనాధారణ పిల్లల జననాలను నివారించలేకపోవచ్చని ఆయన అన్నారు. ప్రతి ఒక్కరూ చదువుకోవాలని ఆరోగ్యం పై శ్రద్ధ వహించి మంచి పోషకాహారం తీసుకోవాలని సూచించారు. ఆన్లైన్ మోసాలకు గురికాకుండా జాగ్రత్తలు వహించాలని పిల్లలను మాదకద్రవ్యాల వినియోగానికి దూరంగా ఉంచాలని మహిళలు అత్యవసర సమయం కోసం 1098, 112, 181, 100 నంబర్లను ఆశ్రయించవచ్చని సూచించారు. అనంతరం పిల్లల రక్షణకు ఉపాధి హామీ కూలీల చేత ప్రతిజ్ఞ చేయించారు. కార్యక్రమంలో బాలల పరిరక్షణ విభాగం సిబ్బంది నరేందర్ చైల్డ్ హెల్ప్ లైన్ కౌన్సిలర్ రాజేష్ కుమార్ ఫీల్డ్ అసిస్టెంట్ గోపాల్ గౌడ్ తదితరులు పాల్గొన్నారు.



ఇఫ్టార్ విందులలో పాల్గొన్న ఎమ్మెల్యే



మిర్యాలగూడ (నేటి ఫోకస్ న్యూస్) : మిర్యాలగూడ పట్టణంలోని బంగారుగడ్డ అమీనా మసీద్ నందు కొన్నింటి జావిద్ ఏర్పాటు చేసిన రంజాన్ ఇఫ్టార్ విందు కార్యక్రమంలో పాల్గొన్న మిర్యాలగూడ శాసనసభ్యులు గౌ., శ్రీ బత్తుల లక్ష్మారెడ్డి మాట్లాడుతూ ముస్లిం సోదరులు అందరూ ఈ రంజాన్ ఉపవాస దీక్షలు విజయవంతంగా



పూర్తిచేసుకొని అందరూ ఆరోగ్యంగా ఉండాలని అన్నారు. ఇలాంటి పవిత్రమైన రంజాన్ మాసాన ఇలా మీతో కలిసి ఇఫ్టార్ విందులో పాల్గొనడం చాలా సంతోషంగా ఉంది అని అన్నారు. ఈ కార్యక్రమంలో కాంగ్రెస్ నాయకులు ముస్లిం సోదరులు పాల్గొన్నారు.

ధాన్యం కాసుగోలు చేయాలని మిల్స్ పై చర్యలు తీసుకుంటాం ఎమ్మెల్యే బత్తుల లక్ష్మారెడ్డి



మిర్యాలగూడ (నేటి ఫోకస్ న్యూస్) మార్చి 18 : మిర్యాలగూడ రైస్ మిల్స్ ఓనర్స్ తో రైస్ మిల్లర్స్ అసోసియేషన్ నందు ఏర్పాటు చేసిన సమావేశంలో పాల్గొన్న మిర్యాలగూడ శాసనసభ్యులు గౌ., శ్రీ బత్తుల లక్ష్మారెడ్డి మాట్లాడుతూ మిర్యాలగూడలో ఉన్న ప్రతి రైస్ మిల్స్ లో ధాన్యం కొనుగోలు చేయాలి, కేవలం కొన్ని మిల్స్ మాత్రమే కొనుగోలు చేయడం వలన రైతులు రైస్ లలో వెయిటింగ్ చేస్తూ చాలా ఇబ్బంది పడుతున్నారు. ధాన్యం కొనుగోలు చేయాలని మిల్స్ పై చర్యలు తీసుకుంటామని అన్నారు. అలాగే గత రెండు సంవత్సరాలుగా వర్షాలు సరిగా లేక చెరువులు, బోర్లు ఎండిపోయి పంటకి సరైన నీరు అందక రైతులు చాలా నష్ట పోయారు కావున వారికి ధర విషయంలో కూడా రైతులకు లాభం చేకూరేలా చేయాలని అన్నారు.



మాదిగలను ఐస్కరిస్తున్న పార్టీలను భూస్థాపితం చేస్తాం

కంటోన్మెంట్ ఉప ఎన్నికలలో ప్రధాన పార్టీల నేతలు మాదిగలకే ఎమ్మెల్యే టికెట్లు ఇవ్వాలి

లేనిపక్షంలో మాదిగల సత్తా ఏంటో చూపిస్తాం

త్వరలో మాదిగ సంఘాల నాయకులతో భవిష్యత్ కార్యచరణ ప్రకటిస్తాం

ఐదు దశబ్దాలుగా మాదిగను విస్మరిస్తున్న పార్టీలకు బుద్ధి చెప్తాం

ఫోకస్ న్యూస్, కంటోన్మెంట్ సికింద్రాబాద్: సికింద్రాబాద్ కంటోన్మెంట్ నియోజకవర్గ ఉప ఎన్నికలలో ప్రధాన రాజకీయ పార్టీల నాయకులు, మాదిగ సామాజిక వర్గానికి చెందిన వారికి ఎమ్మెల్యేల టికెట్ ఇవ్వాలని, మాదిగ సంఘాల నేతలు వివిధ రాజకీయ పార్టీల నేతలకు డిమాండ్ చేశారు. దైమండ్ పాయింట్స్ లో ఏర్పాటుచేసిన విలేకరుల సమావేశంలో, ఎమ్మార్పీఎస్ హైదరాబాద్ జిల్లా ఉపాధ్యక్షులు ఇటిక శ్రీ కిషన్ మాదిగ, ఎమ్మార్పీఎస్ రాష్ట్ర నాయకుడు అజిత్ కళ్యాణ్, ఎస్సీ ఎస్సీ

మానిటరింగ్ కమిటీ సభ్యులు ఇటిక గోపి మాదిగలు మీడియాతో మాట్లాడుతూ... గత 5 దశబ్దాలుగా ఏ ఎన్నికలలో కూడా మాదిగ సామాజిక వర్గానికి ఎమ్మెల్యే టికెట్ ఇవ్వలేదని, వివిధ రాజకీయ పార్టీల నాయకులపై, కేంద్ర రాష్ట్ర ప్రభుత్వాలపై మండిపడ్డారు. దేశంలో



రాష్ట్రంలో అతిపెద్ద సామాజిక వర్గమైన మాదిగ కులానికి అవకాశాలు రాకుండా వివిధ రాజకీయ పార్టీలు నాయకులు కుట్రలు చేస్తున్నారని, కంటోన్మెంట్ నియోజకవర్గంలో ఉప్పు ఎన్నిక సందర్భంగా ప్రధాన పార్టీల నాయకులు మాదిగ సామాజికవర్గానికి చెందిన వారికి ఎమ్మెల్యే టికెట్లు ఇవ్వాలని వారు డిమాండ్ చేశారు. కాంగ్రెస్ ప్రభుత్వం జనాభా తమాషా ప్రకారం చూడకుండా, మాదిగలకు ఒకటే కార్పొరేషన్ చైర్మన్ ఇచ్చి మరోసారి అవమానించినది

కాంగ్రెస్ ప్రభుత్వంపై మండిపడ్డారు. మాదిగలకు ఈసారి ఎమ్మెల్యే టికెట్ ఇవ్వని పార్టీలను భూస్థాపితం చేస్తామని, ఏ పార్టీ అయితే మాదిగలకు ప్రాధాన్యత ఇస్తే ఆ పార్టీకి మాదిగల మద్దతు ఉంటుందని వారు తెలిపారు. త్వరలో అన్ని మాదిగ సంఘాల నాయకులతో కలిసి భవిష్యత్ కార్యచరణ ప్రకటిస్తామని వారు తెలిపారు. ఈ కార్యక్రమంలో రొట్టెల సునీల్ మాదిగ, కంపెల్లి శ్రీకాంత్ మాదిగ, శివ మాదిగ, మురళీ మాదిగ, తదితరులు అధిక సంఖ్యలో పాల్గొన్నారు.

ట్రాన్సి నాగర్ కర్నూల్ జిల్లా నూతన కార్యవర్గం ఎన్నిక

- అధ్యక్షుడిగా వల్లభనేని శ్రీనివాస్ గౌడ్

- ప్రధాన కార్యదర్శి ఎడమ హలరాజు యాదవ్

అచ్చంపేట నియోజకవర్గం (నేటి ఫోకస్ న్యూస్ ప్రతినీధి) ఆర్ భరత్ మర్చి 18 : నాగర్ కర్నూల్ పట్టణంలో ఆదివారం రోజు ట్రాన్సి రాష్ట్ర అధ్యక్షుడు అధ్యక్షతన నిర్వహించిన నిర్వహించే ప్రైవేటు పాఠశాల యజమానులు జనరల్ బాడీ మీటింగ్ లో నాగర్ కర్నూల్ జిల్లా నూతన కార్యవర్గాన్ని ఎన్నుకోవడం జరిగినది. కర్నూల్ జిల్లా అధ్యక్షుడిగా వల్లభనేని శ్రీనివాస్ గౌడ్, ప్రధాన కార్యదర్శిగా ఎడమ హలరాజు, కోశాధికారిగా ఈ వెంకటేశు సు ఏకగ్రీవంగా ఎన్నుకోవడం జరిగినది. ఎన్నిక ఎలక్షన్ రిటర్నింగ్ అధికారిగా మహబూబ్ నగర్ జిల్లా అధ్యక్షులు శ్రీనివాసులు అదేవిధంగా



నాగర్ కర్నూల్ జిల్లా మాజీ అధ్యక్షులు శ్రీనివాసులు వ్యవహరించారు ఈ కార్యక్రమంలో నాగర్ కర్నూల్ జిల్లాలో వివిధ ప్రైవేటు పాఠశాలల కరస్పాండెంట్లు మరియు ఉపాధ్యాయులు పాల్గొనడం జరిగినది.

సేవాలాల్ జయంతి సందర్భంగా ఇచ్చిన హామీని నిలబెట్టుకున్న ఎమ్మెల్యే డాక్టర్ చిక్కుడు వంశీకృష్ణ

అచ్చంపేట నియోజకవర్గం (నేటి ఫోకస్ న్యూస్ ప్రతినీధి) ఆర్ భరత్ మర్చి 18 : అచ్చంపేట నియోజకవర్గం లో గత నెల 18న సేవాలాల్ జయంతి ఉత్సవాల సందర్భంగా ముఖ్యఅతిథిగా పాల్గొన్న అచ్చంపేట ఎమ్మెల్యే చిక్కుడు వంశీకృష్ణ నిర్వహించిన సమావేశంలో ఇచ్చిన మాటకు కట్టుబడి గిరిజనుల ఆరాధ దైవం సంత సేవాలాల్ మహారాజ్ భవన నిర్మాణాన్ని కోసం మంజూరు అయిన 20 లక్షల ప్రాసిడింగ్ కాపీని గిరిజన సేవా సంఘం అధ్యక్షులు లచ్చు నాయక్, ప్రధాన కార్యదర్శి దగ్గు నాయక్ గిరిజన, ఉద్యోగుల సేవా సంఘం అధ్యక్షులు శంకర్ రాథోడ్, అచ్చంపేట మండల జడ్పీటీసీ మంత్రి నాయక్, గిరిజన సేవా సంఘం కార్యనిర్వాహణ అధ్యక్షులు శత్రు నాయక్, కోశాధికారి నాగనాయక్, ప్రచార కార్యదర్శి, భారత రాథోడ్, ఉపాధ్యాయ సంఘం నాయకులు రవి నాయక్, గిరిజన యువజన విభాగ అధ్యక్షులు నరసింహ నాయక్, వారిని అందజేయడం జరిగినది. ఈ సందర్భంగా ఎమ్మెల్యే డాక్టర్ చిక్కుడు వంశీకృష్ణ మాట్లాడుతూ ముందు భవిష్యత్తులో సేవాలాల్ మహారాజ్ తో పాటు మైరమ్మ దేవస్థానానికి నిర్మాణానికి కూడా ప్రభుత్వం నుండి ఆర్థికంగా బడ్జెట్ వచ్చే విధంగా



నల్లమల్ల ముద్దుబిడ్డ మన ప్రాంత వాసి అయిన తెలంగాణ రాష్ట్ర ముఖ్యమంత్రి రేవంత్ రెడ్డి తో మాట్లాడి సంత సేవాలాల్ మహారాజ్ మరియు మైరమ్మ దేవస్థానాలు నిర్మాణానికి ప్రభుత్వం నుండి ఆర్థిక సాయం అంది విధంగా కృషి చేస్తానని తెలియజేశారు. ఈ సందర్భంగా గిరిజన సేవా సంఘం తరపున ఎమ్మెల్యే గారికి కృతజ్ఞతలు తెలియజేయడం జరిగినది.

ఏదవ తరగతి పరీక్షా కేంద్రాల వద్ద బందోబస్తు ఏర్పాటు

తొర్రూర్ డివిజన్ వి. సురేష్



తొర్రూర్ (నేటి ఫోకస్ న్యూస్)వార్షి 18: సోమవారం రాష్ట్ర వ్యాప్తంగా పదవ తరగతి పరీక్షలు ప్రారంభమైన సందర్భంగా మండల పరిధిలోని పదవ తరగతి పరీక్ష కేంద్రాలన్నిటి వద్ద కట్టుదిట్టమైన భద్రతా ఏర్పాటు చేసినట్లు తొర్రూర్ డివిజన్ వి. సురేష్ తెలిపారు. ఈ సందర్భంగా వారు అన్ని సెంటర్ల వద్దకు వెళ్లి బందోబస్తు ఏర్పాటును పరిశీలించిన అనంతరం పోలీస్ సిబ్బందికి పరీక్షలు ప్రశాంతంగా నిర్వహించేందుకు తగు సూచనలు చేసిన అనంతరం వారు సెయింట్ పాల్ స్కూల్ లోపలికి వెళ్తూ తన మొబైల్ ను అక్కడ విధి నిర్వహణలో ఉన్న సిబ్బందికి అందజేశారు. అనంతరం వారు మాట్లాడుతూ.. మొబైల్ ఫోన్ తో ఎవరు

వెళ్లవద్దని పరీక్షలు రాసే విద్యార్థులు ఐదు నిమిషాలు లేట్ అయిన కూడా స్నేహపూర్వకంగా మెదిలి వారిని లోపలికి పంపించాలని సిబ్బందికి తెలిపారు. ఈ కార్యక్రమంలో ఎస్సై కే.జగదీష్, సెకండ్ ఎస్ఐ రాంజీ నాయక్ పోలీస్ సిబ్బంది తదితరులు పాల్గొన్నారు.



బిజెపిలో చేరిన కాశీంనగర్ యువకులు



కందువాలు కప్పి పార్టీలోకి ఆహ్వానించిన జిల్లా అధ్యక్షులు నారాయణ

వనపర్తి ప్రతినిధి (నేటి ఫోకస్ న్యూస్) వనపర్తి మండలం కాశీం నగర్ కు చెందిన పలువురు యువకులు, సోమవారం బిజెపిలో చేరారు. బిజెపి మాజీ మండల అధ్యక్షులు మాజీ సర్పంచ్ దేవేందర్ ఆధ్వర్యంలో గ్రామానికి చెందిన నాగరాజు శివ ల ఆధ్వర్యంలో పలువురు యువకులు బిజెపి జిల్లా కార్యాలయంలో అధ్యక్షులు డి. నారాయణ వారికి కందువాలు కందువాలు కప్పి సాదరంగా ఆహ్వానించారు. ఈ సందర్భంగా నారాయణ మాట్లాడుతూ రానున్న పార్లమెంట్ ఎన్నికల్లో నాగర్ కర్నూల్ బిజెపి అభ్యర్థి పోతుంటే

భరత్ ప్రసాద్ ను భారీ మెజారిటీతో గెలిపించాలని సూచించారు. దేశంలో ఈ పర్యాయం బిజెపికి 400 సీట్లు దాటడమే లక్ష్యంగా బిజెపి అగ్ర నేతలు పనిచేస్తున్నారని అందుకు సంఘీభావంగా ప్రతి ఒక్కరూ కష్టపడి బిజెపి అభ్యర్థిని గెలిపించాలని కోరారు. కార్యక్రమంలో హరికృష్ణ వెంకటేష్ సత్యం వెంకటేష్ బిజెపి జిల్లా ఉపాధ్యక్షులు ఆర్. వెంకటేశ్వర్ రెడ్డి కోశాధికారి బాసెట్టి శ్రీనివాసులు జిల్లా అధికార ప్రతినిధి పెద్దిరాజు అసెంబ్లీ ఉన్నార్డి శ్రీనివాసులు గౌడ్ మండల అధ్యక్షులు సంద వెంకటేష్ మండల ప్రధాన కార్యదర్శి పోతు శ్రీనివాసులు మాజీ సర్పంచ్ బీచుపల్లి నాయుడు ఎద్దుల అశోక్ నవీన్ కుమార్ తదితరులు పాల్గొన్నారు.

ప్రభుత్వ డిగ్రీ కళాశాల ఏర్పాటు చేయాలి

ఉప్పల్ ఎమ్మెల్యే బందారి లక్ష్మారెడ్డికి వినతి పత్రం అందజేసిన ప్రిన్సిపల్ సునీత

నేటి ఫోకస్ న్యూస్, ఉప్పల్: ఉప్పల్ ప్రభుత్వ పాఠశాలలో నాలుగు గదులలో 300 మంది డిగ్రీ విద్యార్థులతో కళాశాల నడుపుతున్నామని గత ప్రభుత్వంలోనే డిగ్రీ కళాశాల మంజూరు అయింది స్థలం లేకపోవడంతో పెండింగ్ లో ఉంది కొత్తగా డిగ్రీ కళాశాల ఏర్పాటు చేయాలని ఎమ్మెల్యే లక్ష్మారెడ్డికి వినతిపత్రం అందజేశారు ఉప్పల్ భాగాయత్ లో ప్రభుత్వ స్థలం ఆరు ఎకరాల స్థలంతో పాటు బిల్డింగ్ నిర్మాణం చేపట్టాలని వారు కోరారు ఈ సందర్భంగా ఎమ్మెల్యే లక్ష్మారెడ్డి మాట్లాడుతూ గతంలో ఇచ్చిన హామీ ప్రకారం ఉప్పల్ లో డిగ్రీ కళాశాల ఏర్పాటు తప్పకుండా ఏర్పాటు చేస్తామని మంజూరైన కళాశాలను విద్యాశాఖ మంత్రితో మాట్లాడి త్వరలోనే కళాశాల నిర్మాణం జరిగేలా చేస్తామని



తెలిపారు ఈ కార్యక్రమంలో కళాశాల అసోసియేట్ ప్రొఫెసర్ తిరుపతి ప్రిన్సిపల్ సునీత, మరియు హౌసింగ్ బోర్డ్ కార్పొరేటర్ ప్రభుదాస్, బిఆర్ఎస్ నాయకులు గంధం నాగేశ్వరరావు, సురం శంకర్, కాసం మహిపాల్ రెడ్డి తదితరులు పాల్గొన్నారు

ప్రభుత్వ భూములను కాపాడండి

హబ్బిగూడ కార్పొరేటర్ కక్కిరేణి చేతన హరిష్



నేటి ఫోకస్ న్యూస్, హబ్బిగూడ: హబ్బిగూడ పరిధిలోని వీధి నెంబర్ 8 ఎస్ ఆర్ అపార్ట్మెంట్ వెనుక భాగంలో ఉన్న ప్రభుత్వ స్థలాన్ని కొందరు వ్యక్తులు కబ్జా చేస్తున్నారని స్థానిక కార్పొరేటర్ కక్కిరేణి చేతన హరిష్ కొద్ది రోజులుగా ఆరోపిస్తున్నారు ఈ విషయాన్ని టౌన్ ప్లానింగ్ అధికారులకు విన్నవించిన ఫలితం లేకపోవడంతో సోమవారం కార్పొరేటర్ డిసి ఆంజనేయులుకు ఫిర్యాదు చేశారు కబ్జాదారులపై చర్యలు తీసుకోవాలని డిసిని కోరామని వారు దీనికి సానుకూలంగా స్పందించారని కార్పొరేటర్ తెలిపారు

కంటోన్మెంట్ బిఆర్ఎస్ పార్టీ ఎమ్మెల్యే టికెట్ గజ్జల నాగేష్ కే కేటాయింబాలి

తెలంగాణ ఉద్యమకారులు కేసీఆర్కు విజ్ఞప్తి



ఫోకస్ న్యూస్, సికింద్రాబాద్ కంటోన్మెంట్: మలిదశ ఉద్యమకారుడు, బెవరేజెస్ కార్పొరేషన్ మాజీ చైర్మన్ గజ్జల నాగేష్ కు కంటోన్మెంట్ బిఆర్ఎస్ పార్టీ నుండి, ఎమ్మెల్యే టికెట్ ఇవ్వాలని, తెలంగాణ ఉద్యమకారులు కేసీఆర్ కు విజ్ఞప్తి చేశారు. సోమవారం నాడు కంటోన్మెంట్ నియోజకవర్గ ఎనిమిదో వార్డు బొల్లారంలోని తెలంగాణ ఉద్యమకారులు సమావేశాన్ని వారు ఏర్పాటు చేశారు. మొదటగా తోట ముత్యాలమ్మ దేవాలయంలో ప్రత్యేక పూజలు నిర్వహించిన అనంతరం తెలంగాణ ఉద్యమకారులు మీడియాతో మాట్లాడుతూ...

కంటోన్మెంట్ నియోజకవర్గ ఉప ఎన్నికల నేపథ్యంలో కంటోన్మెంట్ ఉద్యమ నాయకుడు అయిన గజ్జల నాగేష్ కు కంటోన్మెంట్ ఎంఎల్ఎ టికెట్ కేటాయింబాలని తీర్మానించారు. అనునిత్యం ప్రజలకు, కార్యకర్తలకు అందుబాటులో ఉండే నాయకుడైన గజ్జల నాగేష్ కే ఎంఎల్ఎ టికెట్ కేటాయింబాలని బిఆర్ఎస్ పార్టీ అధ్యక్షుడు కల్వకుంట్ల చంద్రశేఖర్ రావు ను, వర్కింగ్ ప్రెసిడెంట్ కేటీఆర్ ను, మాజీ మంత్రి హరీష్ రావు, తలసాని శ్రీనివాస యాదవ్ లను కోరారు. ఈ కార్యక్రమంలో బిఆర్ఎస్ పార్టీ సీనియర్ నాయకులు రంగ రవీంద్ర గుప్తా, ప్రభు గుప్తా, బోయిన పల్లి మార్కెట్ మాజీ డైరెక్టర్ మీనా భాస్కర్, మురళి యాదవ్, అరుణ్ యాదవ్, రాజు సింగ్, జంగిలి రాజు, సత్యనారాయణ గాడ్, రావుల సతీష్, శ్యామ్, మహిళలు దయమనీ, తదితరులు పాల్గొన్నారు.

ఇంతకు ఎవరాయన?



ఉమ్మడి మహబూబ్ నగర్ ప్రతినిధి (పోకన్ న్యూస్)-చారకొండ వెంకటేష్ మార్చి 17:

ఇంతకీ ఎవరు ఆయన, విద్యార్థులంతా ఆయన వెంటే ఎందుకు ఉంటానంటున్నారు. విద్యార్థులతో పాటు విద్యార్థుల తల్లిదండ్రులు ఆయనపై అంత ప్రేమ అనురాగాలు ఎందుకు చూపిస్తున్నారు....? నాగర్ కర్నూల్ జిల్లా అచ్చంపేట నియోజకవర్గం ప్రజల మందలం వంకేశ్వరం ఎస్సీ బాలుర వసతి గృహం తెలంగాణ నలుమూలల నుండి విద్యార్థులు మక్కువ చూపడానికి కారణం ఏంటని నియోజకవర్గ ప్రజలు అంటున్నారు. తెలంగాణ రాష్ట్ర నలుమూలల నుండి ఆ వసతి గృహానికి రావడానికి కారణం ఏంటి? అనలు ఆయన ఏ ఉద్యోగం చేస్తున్నాడు, ఆయన పని ఏంటి, చేసేది ఏంటి, ఎందుకు విద్యార్థులు, విద్యార్థులు తల్లిదండ్రులు మక్కువ చూపిస్తున్నారు విషయాన్ని తెలుసుకుందాం.

ఆ ఎస్సీ హాస్టల్లో ఔట్స్పర్నింగ్ గా వర్కర్.. ఖాళీ టైంలో విద్యార్థులకు గురుబాధ్యత..

పదర మండలం వంకేశ్వరం గ్రామంలోని ఎస్సీ బాలుర వసతి గృహం లో ఔట్స్పర్నింగ్ ఉద్యోగి వర్కర్ గా పనిచేస్తున్న జక్కా రామస్వామి ఉన్న పదవి బాధ్యత అనుకోకుండా చదువుకున్న పిల్లలకు విద్యాబుద్ధులతో మంచి ప్రయోజకులుగా తీసుకురావాలని సంకల్పంతో రామస్వామి గురు బాధ్యతలు తన భుజస్మందాల మీద వేసుకొని విద్యార్థులకు ఏదో ఒకటి చేయాలని సంకల్పంతో హాస్టల్లో చదువుతున్న విద్యార్థులను ఉన్నత స్థాయి వరకు ప్రయోజకులుగా తీర్చిదిద్దుతున్నారు.

క్రమశిక్షణకు మారుపేరు ఎస్సీ హాస్టల్ వసతి గృహం..

గతంలో ఇది హాస్టల్లో విద్యబాలసులు కొనసాగించిన విద్యార్థులు రోజురోజుకు విద్యార్థుల శాతం పడిపోవడం జరిగింది. గత రెండు సంవత్సరాల క్రితం రామస్వామి వర్కర్ వంకేశ్వరం గ్రామం హాస్టల్ కు రావడంతో తనతో పాటు విద్యార్థులు ఆయనతో పాటు రావడం జరిగింది. గతంలో జడ్చర్ల పట్టణ ప్రాంతంలో హాస్టల్లో ఔట్స్పర్నింగ్ గా విధులు నిర్వహిస్తూ, విద్యార్థులకు క్రమశిక్షణతో పాటు మంచి చదువులు అందించే వారు. ఆయన స్ఫూర్తితో విద్యార్థులు ప్రస్తుతం ఉన్నత స్థానాలలో ఉన్నారు.

ప్రభుత్వ ప్రైవేటు పాఠశాలలు ఎన్నో ఉన్నాయి..

అయినా మేము ఆ సారు వింటే నడుస్తాం..

తెలంగాణ రాష్ట్ర వ్యాప్తంగా పేరుగాంచిన కార్పొరేట్ ప్రైవేటు పాఠశాలలు, ప్రభుత్వ గురుకులాలు, పాఠశాలలు ఉన్న వాటిపై విద్యార్థులు మొగ్గు చూపకుండా ఆ సారు అడుగుజాడల్లో నడుస్తామంటూ తెలంగాణ రాష్ట్ర వ్యాప్తంగా కొంతమంది విద్యార్థులు ముందుకొచ్చి ఆయన దగ్గరనే విద్యాభ్యాసం కొనసాగిస్తున్నారు. తెలంగాణ రాష్ట్రం నుండి ప్రస్తుతం ములుగు, భద్రాచలం, నల్గొండ, రంగారెడ్డి, హైదరాబాద్, మహబూబ్ నగర్, నాగర్ కర్నూల్ జిల్లాలతో పాటు ఉమ్మడి మహబూబ్ నగర్ జిల్లా నుండి దూర ప్రాంతాల కు చెందిన విద్యార్థులు వంకేశ్వరం గ్రామంలోని ఓ మారుమూల గ్రామమైన ఎస్సీ వసతి గృహంలో ఉంటూ అదే గ్రామంలో ప్రభుత్వ పాఠశాలలో చదువుకుంటున్నారు. తదానంతరం వసతి గృహానికి చేరుకున్న విద్యార్థులకు విద్యాబుద్ధులతో పాటు మంచి క్రమశిక్షణ అవలంబన, ఇంగ్లీషులో గాడాలంగా విద్యార్థులకు అర్థమయ్యే రీతిలో ఆ వర్కర్ రామస్వామి గురు బాధ్యతలు చేపట్టి అన్నీ తానై చూసుకుంటూ విద్యార్థులు భవిష్యత్తులో మంచి ప్రయోజకులుగా ఎదగాలనే ఉద్దేశంతో విద్యాబుద్ధులు నేర్పిస్తున్నారు.

రామస్వామి ఔట్స్పర్నింగ్ గా వర్కర్ పనిచేస్తూ..

అమ్రాబాద్ మండలం మారుమూల గ్రామంలో జన్మించిన రామస్వామి పిజి, ఎమ్మెస్ డబ్ల్యూ ఉత్తీర్ణత పొందిన ఎలాంటి మొహమాటం లేకుండా జీవనోపాధి కోసం తన భార్య పిల్లలను పోషించుకోవడానికి ఔట్స్పర్నింగ్ ఉద్యోగిగా జడ్చర్ల పట్టణంలో ఎస్సీ వసతి హాస్టల్లో 2006 నుండి పనిచేస్తున్నాడు. అనాటి నుండి నేటి వరకు వర్కర్లు బాధ్యతలు కొనసాగిస్తూ విద్యార్థుల జీవితాల్లో వెలుగులు నింపాలని దృఢ సంకల్పంతో రామస్వామి అంతటితో ఉరుకోకుండా ఉదయం సాయంత్రం వేళలో విద్యార్థులకు క్రమశిక్షణతో పాటు మంచి ప్రయోజకులుగా ఎదగాలని దృఢ సంకల్పంతో తనకున్న జ్ఞానాన్ని విద్యార్థులకు పంచుతూ ముందుకు వెళుతున్నాడు. జడ్చర్ల పట్టణం నుండి గత రెండు సంవత్సరాల క్రితం వంకేశ్వరం గ్రామం ఎస్సీ బాలుర వసతిగృహానికి సంబంధిత అధికారుల ఆదేశాల మేరకు రావడం జరిగిందని రామస్వామి తెలిపారు. ఆయనతోపాటు తోటి సహచరుల విద్యార్థుల సలహాలు సూచనల మేరకు ఉంటే రామస్వామి సారు తోనే ఉండాలి అని సంకల్పంతో విద్యార్థులు 70 మందికి పైగా తనతో పాటు

వచ్చారు.

నాడు వెలవెల.. నేడు కళకళ..

ఎస్సీ బాలుర హాస్టల్ వంకేశ్వరం గ్రామం విద్యార్థులు లేక నాడు వేలవేలతో ఉండేదని గ్రామస్థులు తెలిపారు. రామస్వామి రావడం పట్ల విద్యార్థులతో వసతి గృహం కళకళలాడుతుందని గ్రామస్థులు అంటున్నారు.

మా పిల్లలకు జ్ఞానంతో పాటు కడుపునిండా తిండి..

ఎస్సీ వసతి గృహంలో ఉంటున్న మా పిల్లలు ఏలకు కడుపునిండా మూడు పూటల తింటూ ఆరోగ్యంతో పాటు మంచి క్రమశిక్షణ, జ్ఞానం పెంపొందించుకుంటున్నారని విద్యార్థుల తల్లిదండ్రులు ముక్తకంఠంతో రామస్వామి వర్కర్ ను గురువుగా సంబోధిస్తూ ప్రశంసిస్తున్నారు. అందుకు సంబంధిత వార్తనే సరస్వతి పిల్లల బాగోగుల కోసం మెసూ ప్రకారం మూడు పూటల భోజనం పెడుతూ ముందుకు వెళుతుండడం పట్ల పలువురు విద్యార్థుల తల్లిదండ్రులు సంతోషం వెల్లుబుచ్చుతున్నారు.

విద్యార్థులకు క్రమశిక్షణతో పాటు విద్యాబుద్ధులు నేర్పిస్తున్న సంబంధిత అధికారులు ఎందుకు దృష్టి పెట్టడం లేదు?

ఎస్సీ బాలుర వసతి గృహంలో 120 మంది విద్యార్థులు ఉన్నారు. రామస్వామి ఇక్కడికి రావడంతో ఆయనతోపాటు 185 మంది విద్యార్థులు రావడం జరిగింది. ఆ వసతి గృహంలో అకాంటేషన్ లేకపోవడం వల్ల కొంతమంది విద్యార్థులు వెలిగి వెళ్లిపోయారు. మారుమూల గ్రామంలో ఉన్న వసతి గృహం వైపు సంబంధిత జిల్లా ఉన్నతాధికారులు పర్యవేక్షణ చేపట్టకన్న....? అందులో జక్కా రామస్వామి వర్కర్ గా పనిచేస్తూ ఖాళీ టైంలో గురు బాధ్యతలు చేపడుతూ ఎంతోమందికి ఉన్నత పదవిలో తీసుకెళ్లిన రామస్వామిని అధికారులు గుర్తించడంలో విఫలమ....? అనేది విద్యార్థుల తల్లిదండ్రులు, మండలాల ప్రజలు చర్చించుకుంటున్నారు. ఇలాంటి వారిని ప్రభుత్వాలు సంబంధిత అధికారులు గుర్తించి రామస్వామిని ముందు వరుసలో ఉంచే విధంగా చూడాలని పలువురు కోరుతున్నారు.

